

Согласно член 19, став 2, точка 12 од Законот за високото образование и член 156 од Статутот на Универзитет СКОПЈЕ – Скопје, Универзитетскиот сенат на седницата одржана на 19.03.2025 го донесе следниот:

П Р А В И Л Н И К ЗА ОБЕЗБЕДУВАЊЕ КВАЛИТЕТ

Општи одредби

Член 1

Овој Правилник ги уредува политиката, целта, намената, принципите, подрачјата, како и структурата и делувањето на системот за обезбедување квалитет на Универзитет СКОПЈЕ – Скопје (во понатамошниот текст: УТМС).

Член 2

Политиката за квалитет на УТМС претставува основа за воспоставување, проверка и унапредување на сите дејности и процеси Универзитетот, во согласност со Законот за високото образование, националните стратегии за образование, Европската стратегија за универзитетите, насоките од Европската асоцијација за обезбедување на квалитет во високото образование - стандардите, националните прописи и принципите на болоњската декларација.

За успешно спроведување на политиката за квалитет, УТМС поттикнува меѓусебна соработка на сите вработени (наставниот и ненаставниот кадар) и студентите, како и постојаната комуникација и соработка со алумни заедницата, со другите високообразовни домашни и странски институции и стопанството.

Член 3

Основната цел на системот за обезбедување и управување со квалитетот е изградба на механизам за континуирано подобрување на квалитетот на работењето на УТМС и единиците во неговиот состав, односно постигнување на највисок степен на квалитет во наставно-образовната, научно-истражувачката, уметничката, стручната и административната дејност и единиците во неговиот состав, преку унапредување на сите процеси и нивните резултати.

Целта на системот за квалитет е воспоставување начела, критериуми и постапки за обезбедување квалитет во согласност со општоприфатените стандарди за обезбедување квалитет европскиот високообразовен простор.

Основен услов за исполнување на целта на системот за контрола на квалитетот е критичкото согледување на состојбите на УТМС во приоритетните области, определени со овој Правилник и промовирањето култура на квалитет во сите сфери на работење на УТМС.

Мерки и активности за обезбедување на квалитет

Член 4

Осигурувањето на квалитет во исполнувањето на целта на политиката за обезбедување квалитет на УТМС вклучува:

- воспоставување и функционирање на организациската структура во согласност со законската регулатива;
- подигнување на квалитетот на наставата и студирањето;
- континуирано следење и подобрување на квалитетот на студиските програми;
- развивање на нови студиски програми во согласност со потребите на пазарот на трудот и развојните потреби на општеството и економијата;
- развивање заеднички студиски програми со странски универзитети;
- применување на современи методи, техники и методологија во образовниот процес согласно европските и светските трендови во високото образование, како и потребите на корисниците на високото образование;
- развивање на соработката на национално, регионално и меѓународно ниво со други високообразовни институции;
- поврзување со странски истражувачко-развојни институции за размена на искуства и стекнување нови знаења;
- вклучување во програми за мобилност на студентите, наставниот и административниот кадар;
- учество во домашни и меѓународни научноистражувачки проекти;
- унапредување на знаењето и компетенциите на наставниот и ненаставниот кадар;
- оптимално користење на материјалните и човечките ресурси;
- унапредување на квалитетот на научноистражувачката работа;
- развивање функционален систем за следење на членовите на Алумни заедницата и нивно вклучување во развојните планови на УТМС;
- унапредување на квалитетот на библиотекарските и информациските ресурси;
- унапредување на квалитетот на условите за работа, просториите и опремата;
- зајакнување на улогата на вработените и студентите во процесот на самоевалуација и оценување на квалитетот;
- континуирано следење и оценување на процесите за обезбедување квалитет и други активности.

Член 5

Политиката за квалитет на УТМС ќе се реализира преку следните механизми (постапки):

- професионален пристап во работењето и почитување на етичкиот кодекс;
- создавање на систем за обезбедување и контрола на квалитетот;
- постојана комуникација и одржување партнерски однос со корисниците на услуги што ќе доведе до исполнување на нивните барања во целост, во согласност со законските регулативи, стандардите и добрата пракса;
- подобрување на компетентноста на наставно-нучниот и административниот кадар преку континуирани обуки и вклучување во научноистражувачки проекти и меѓународни развојни програми;
- тимска работа, споделување на стекнатото знаење и можност за афирмација на секој вработен;
- учество на студентите во управувањето и одлучувањето, посебно во врска со прашањата што се од значење за квалитетот на наставата;
- континуирана соработка со стопанството;
- перманентно следење и преиспитување на поставените цели.

Член 6

Мерките за следење, обезбедување и подобрување на квалитетот ги опфаќаат следните активности:

- преиспитување и подобрување на Политиката за квалитет;
- формирање и развој на институционална рамка на систем за управување со квалитет, пратење и преиспитување на сите области за обезбедување квалитет, утврдување на релевантни индикатори за квалитет и активности за преиспитување и унапредување на квалитетот за секоја дефинирана област;
- континуирано следење и усогласување со стандардите усвоени од Националниот совет за високото образование и научноистражувачката дејност и Агенцијата за квалитет во високото образование;
- задолжителна самовалуација во сите области во интервал од најмногу 3 години, а по потреба и во пократки интервали;
- семестрално анкетаирање на студентите преку анонимно пополнување на прашалник за квалитетот на наставно-образовниот процес, студиските програми, наставниот, соработничкиот и административниот кадар, функционирањето на стручните служби и друго;
- периодична анализа за проверка на квалитетот на образованието на УТМС во целина, која ќе ги утврди предностите/силните страни, слабостите, можностите и опасностите/заканите (Strengths, Weaknesses, Opportunities, Threats - SWOT анализа);
- следење и усовршување на активностите за реализација на корективните мерки предложени по анализата на податоците добиени преку постапките за следење на квалитетот;
- проширување на меѓународната соработка, особено преку спроведување заеднички студиски програми, размена на наставници, соработници и студенти и заедничко учество во научни проекти;
- стручно усовршување и едукација на сите субјекти вклучени во процесот за обезбедување и унапредување на квалитетот;
- општествената одговорност на Универзитетот преку обезбедување можности за студирање на студенти со посебни потреби и студенти кои припаѓаат на чувствителните групи;
- зајакнување на соработката со бизнис секторот и Алумни заедницата, како значаен извор на повратни информации во однос на квалитетот на студиските програми, стекнатите компетенции, примената на стекнатите знаења во пракса, портебата од доквалификација и друго;
- развој на програми за професионално усовршување на дипломираните студенти и друго.

Области и субјекти за обезбедување на квалитет

Член 7

Подрачја (области) за обезбедување на квалитет согласно Стратегијата за обезбедување на квалитет се:

- политики за обезбедување квалитет;
- подготвување, одобрување, континуирано пратење и периодична ревизија на студиските програми;
- учење, настава и вреднување насочено кон студентот;
- запишување и напредување на студентите, признавање и дипломи;
- наставен кадар, наставна и научноистражувачка и уметничка дејност;
- ресурси за учење и поддршка на студентите;

- управување со информации;
- информирање на јавноста;
- меѓународна соработка и интернационализација и
- периодично надворешно обезбедување квалитет.

Член 7

Системот за обезбедување на квалитет се обезбедува преку следниве субјекти за обезбедување и унапредување на квалитетот:

- Орган на основачот,
- Универзитетскиот сенат,
- Ректорот,
- Генералниот секретар,
- Ректорската управа,
- Деканите на факултетите,
- Наставно-научните совети на факултетите,
- Комисијата за самоевалуација,
- Комисија за развој и имплементација на политиката за квалитет
- наставниците,
- соработниците,
- ненаставниот кадар,
- Студентското собрание и
- студентите

Член 8

Субјектите имаат право и обврска да учествуваат во активностите со кои се реализираат мерките за обезбедување и унапредување на квалитетот на УТМС. Правата и обврските на сите субјекти за обезбедување и унапредување на квалитетот се уредуваат со Статутот, општите акти, одлуките и документите кои ги донесуваат органите на УТМС.

УТМС, односно постојаните тела одговорни за обезбедување на квалитетот поттикнуваат развој на системот за квалитет на УТМС преку постојани активности, заради подобра ефикасност во сите дејности на Универзитетот, како и поголемо ниво на интеграција на УТМС.

Надлежности на комисијата за самоевалуација на Универзитет Скопје

Комисијата за самоевалуација е стручено тело формирано од Сенатот на Универзитетот Скопје, со цел спроведување на процесот на внатрешна евалуација на квалитетот на образовната, научната, уметничката и административната работа на Универзитетот.

Комисијата ги има следните **надлежности**:

- Го координира процесот на самоевалуација на ниво на Универзитет.
- Воспоставува критериуми, методологија и инструменти за евалуација, согласно националните стандарди и стратешките цели на Универзитетот.
- Собира, обработува и анализира податоци добиени од единиците на Универзитетот.

- Изготвува годишен извештај за самоевалуација со препораки за унапредување на квалитетот.
- Ја информира Наставно-научниот совет, Сенатот и другите надлежни тела за резултатите од самоевалуацијата.
- Воспоставува соработка со надворешни тела и институции во процесите поврзани со обезбедување и унапредување на квалитетот.

Состав на Комисијата:

- Комисијата брои најмалку 9 членови, избрани од редот на наставно-научниот кадар и студентите.
- Во Комисијата има **по еден до двајца претставници од секоја единица на Универзитетот** (факултети, институти, центри), кои се предложени од наставно-научните совети на единиците.
- Во Комисијата учествуваат **еден до двајца претставници на Студентското собрание**, кои се именуваат со одлука на Студентското собрание на Универзитетот.
- Мандатот на членовите од наставниот кадар трае **4 години**, а на студентите **1 година**.

Комисијата работи согласно Правилникот за обезбедување на квалитет на Универзитетот Скопје и деловникот за својата работа.

Надлежности на Комисијата за развој и имплементација на политика за квалитет

Член 9

Комисијата за развој и имплементација на политиката за квалитет е стручно и советодавно тело кое во соработка со другите органи и тела на УТМС ги планира, следи, анализира и управува со постапките за оценување на квалитетот на УТМС и предлага мерки за подобрување и зголемување на квалитетот.

Комисијата за развој и имплементација на политиката за квалитет има надлежност да:

- предлага стратегија и план на активности за обезбедување и управување со квалитетот;

- го следи остварувањето на Стратегијата, стандардите и процедурите за квалитет и предлага мерки за отстранување на воочените слабости, со цел подобрување на квалитетот;

- предлага критериуми, стандарди и постапки поврзани со обезбедувањето и управувањето со квалитетот;

- ја следи примената на правилата и процедурите за донесување, реализација и самоевалуација на студиските програми и предлага мерки за нивно унапредување;

- иницира и предлага начини и постапки за вреднување и обезбедување на квалитетот во настанообразовната, научноистражувачката и уметничката дејност на УТМС;

- ги анализира добиените податоци во областите на внатрешно обезбедување, унапредување и оценување на квалитетот на УТМС и единиците во неговиот состав;
- ја промовира политиката за квалитет на УТМС;
- звршува и други работи од својата надлежност во согласност со овој правилник и Статутот на УТМС.

Член 10

Комисијата за развој и имплементација на политиката за квалитет ја сочинуваат по еден претставник од сите единици на УТМС, претставник од редот на административниот кадар и еден претставник од редот на студентите.

Комисијата ја избира Сенатот за временски период од четири години, за вработените на УТМС и една година за претставникот од редот на студентите. Членовите на Комисијата можат да бидет реизбрани уште еднаш.

Со Комисијата претседава Претседателот за управување со квалитет и иновации на УТМС.

Завршна одредба

Член 12

Овој Правилник стапува на сила со денот на објавувањето во Универзитетскиот билтен.

Скопје, 31.05.2023

**Универзитетски сенат,
п р е т с е д а т е л**

проф. д-р Дејан Наковски, с.р.